



கலைஞர்
100
1924 - 2024

முரசுமலி

Murasoli

www.murasoli.in

நிறுவனர் : கலைஞர் மு. கருணாநிதி

murasolidaily@gmail.com

தொடக்கம் : 10.8.1942 - முரசு : 85 - ஒலி : 23 - திருவள்ளூர் ஆண்டு 2057 - ஆவணி 16 - புதன்கிழமை 02 செப்டம்பர் 2026 - மதுரை 8 பக்கங்கள் Established : 10.8.1942 - Volume : 85 - Issue 23 : Thiruvalluvar Year - 2057 - Aavani 16 - Wednesday 02 September 2026 - Madurai 8 Pages ₹ 5.00

அந்நியர் ஆட்சிக்கு எதிராக வெகுண்டமுந்த தமிழ் வீரர் பூலித்தேவர்!

கழகத் தலைவர் மு.க.ஸ்டாலின் புகழாரம்!

சென்னை, செப். 2 -

“அந்நியர் ஆட்சிக்கு எதிராக வெகுண்டமுந்த தமிழ் வீரர் பூலித்தேவர்” என்று அவரது பிறந்த நாளையொட்டி கழகத் தலைவர் மு.க.ஸ்டாலின் அவர்கள் புகழாரம் கூட்டியுள்ளார்.

தமிழ் வீரர் பூலித்தேவரின் 311-வது பிறந்த நாளையொட்டி, கழகத்தலைவர் மு.க.ஸ்டாலின் அவர்கள் தமது முகநூலில் பதிவிட்டுள்ள புகழாரம் வருமாறு :-

சிப்பாய்ப் புரட்சிக்கு நூறாண்டு முன்பே அந்நியர் ஆட்சிக்கு எதிராக வெகுண்டமுந்த தமிழ் வீரர் பூலித்தேவர் பிறந்தநாள் இன்று.

தன்னலத்தை விடுத்து தமிழ்நிலத்தின் தன்மானமே பெரிதெனக் கருதி ஏகாதிபத்திய எதிர்ப்புக் களத்தில் போரிட்ட மாவீரர் பூலித்தேவருக்கு என் புகழ் வணக்கத்தை



உரித்தாக்குகிறேன்!

இவ்வாறு கழகத் தலைவர் மு.க.ஸ்டாலின் அவர்கள் தமது முகநூலில் பதிவிட்டுள்ளார்.



ஜனநாயக முறையில் அமைதியாக நடக்க இருந்த

‘அனிதா நினைவேந்தல்’ நிகழ்ச்சிக்கு அனுமதி வழங்காதது ஏன்?

சட்டப்பேரவையில் எதிர்க்கட்சித் தலைவர் உதயநிதி ஸ்டாலின் கேள்வி!

சென்னை, செப். 2 - உரை வருமாறு:-

சென்னையில் அமைதியாக நடக்க இருந்த ‘அனிதா நினைவேந்தல்’ நிகழ்ச்சிக்கு இந்த அரசு அனுமதி கொடுக்காதது ஏன் என்றும், உடனடியாக அவர்களுக்கு அனுமதி வழங்க வேண்டும் என்று வலியுறுத்தியும் சட்டப் பேரவையில் எதிர்க்கட்சித் தலைவர் உதயநிதி ஸ்டாலின் அவர்கள் உரையாற்றினார்.

சட்டப் பேரவையில், நேற்று எதிர்க்கட்சித் தலைவர் உதயநிதி ஸ்டாலின் அவர்கள், ‘நீட்’ ஒழிப்புப் போராளி அனிதாவின் நினைவேந்தல் தொடர்பாக, ஆற்றிய

‘நீட்’ ஒழிப்புப் போராளித் தங்க அனிதாவின் நினைவு நாள். இன்றைக்கு சட்டப்பேரவையில் அனிதாவின் நினைவேந்தலையொட்டி சட்டமன்ற உறுப்பினர்கள் சார்பாக, நம் அனுதாபத்தைத் தெரிவித்திருக்கிறோம்.

நினைவேந்தல் நிகழ்ச்சி!

தமிழ்நாடு மாணவர் இளைஞர் கூட்டமைப்பு சார்பாகவும், அனிதாவின் குடும்பத்தினர் சார்பாகவும், தங்கை அனிதாவின் 9ஆம் ஆண்டு நினைவேந்தல் நிகழ்ச்சியை நடத்துவதற்கு,



சென்னை, பெசன்ட் நகர் கடற்கரையில் நடத்தத் திட்டமிட்டிருந்தார்கள்.

எந்த அரசியல் சார்பும் இல்லாமல் நடத்தப்பட இருந்த அனிதா நினைவேந்தல் கூட்டத்துக்கு, இந்த அரசு மற்றும் சென்னை மாநகரக் காவல்துறை அனுமதி மறுத்திருக்கிறது. நினைவேந்தல் நடத்துவதற்கு அனுமதி கேட்டு, 15 நாட்களுக்கு முன்பாகவே அவர்கள் முறைப்படி கடிதம் கொடுத்திருக்கிறார்கள். ஆனால், காவல்துறை இதை ஆர்ப்பாட்டம் என்று சொல்லி, ‘அனுமதி இல்லை’ என்று மறுத்திருக்கிறார்கள். அனிதாவின் சகோதரர் மணிரத்னம் அவர்கள் என்னைச் சந்தித்து

இந்தக் கோரிக்கையை வைத்திருக்கிறார்கள்.

‘நீட்’ கொடுமையின் முதல் மரணம்

‘நீட்’ கொடுமையால் இந்தியாவில் நடந்த முதல் மரணம் தங்கை அனிதாவின் மரணம். தங்கை அனிதா மரணம் அடைந்தபோது, நம் முதலமைச்சர் அவர்கள் அன்றைக்கு அனிதாவின் வீட்டுக்கே சென்று துக்கம் விசாரித்தார்கள். எங்கள் தலைவரும் அங்கு சென்றிருந்தார்.

தொடர்ச்சி 2-ஆம் பக்கம்

த.வெ.க. அரசைக் கண்டித்து

சென்னையில் விவசாயிகள் போராட்டம்!

சென்னை, செப். 2 - முழுமையான பயிர்கடன் தள்ளுபடி என்ற வாக் குறுதியை நிறைவேற்றாத த.வெ.க. அரசைக் கண்டித்து சென்னையில் விவசாயிகள் காலவரையற்ற உண்ணாவிரதம் மற்றும் தொடர் காத்திருப்பு போராட்டத்தில் ஈடுபட்டுள்ளனர். 35 விவசாய சங்கங்கள் ஒருங்கிணைந்து இந்தப் போராட்டத்தை நடத்தி வருகின்றன. எழும்பூர் ராஜரத்தினம் மைதானம் அருகில், விவசாயிகள் சங்க ஒருங்கிணைப்பு குழு தலைவர் நாராயண சாமி தலைமையில் போராட்டம் நடைபெற்று வருகிறது. இந்த நிலையில், போராட்டத்திற்கு பந்தல் மற்றும் நாகாலிகள் போட வேண்டாம் என்று போட்டி ரூபாய் செய்தார். இதற்கு விவசாயிகள் கடும் கண்டனம் தெரிவித்துள்ளனர். இந்நிலையில், முழுமையான பயிர்கடன் தள்ளுபடி என்ற வாக் குறுதியை நிறைவேற்றாத த.வெ.க. அரசைக் கண்டித்து சென்னையில் விவசாயிகள் காலவரையற்ற உண்ணாவிரதம் மற்றும் தொடர் காத்திருப்பு போராட்டத்தில் ஈடுபட்டுள்ளனர். 35 விவசாய சங்கங்கள் ஒருங்கிணைந்து இந்தப் போராட்டத்தை நடத்தி வருகின்றன. எழும்பூர் ராஜரத்தினம் மைதானம் அருகில், விவசாயிகள் சங்க ஒருங்கிணைப்பு குழு தலைவர் நாராயண சாமி தலைமையில் போராட்டம் நடைபெற்று வருகிறது. இந்த நிலையில், போராட்டத்திற்கு பந்தல் மற்றும் நாகாலிகள் போட வேண்டாம் என்று போட்டி ரூபாய் செய்தார். இதற்கு விவசாயிகள் கடும் கண்டனம் தெரிவித்துள்ளனர். இந்நிலையில், முழுமையான பயிர்கடன் தள்ளுபடி

பிரதமருக்கு நிகரான 5 அடுக்கு பாதுகாப்பு!

ரூ.4.5 கோடி ஆடம்பரத்தில் மேட்டூர் அணை திறப்பு!

குறுவை பயிர்களை இழந்து தவிக்கும் டெல்டா விவசாயிகள் முதல்வர் விஜய்க்கு எதிராகக் குமுறல்!

சென்னை, செப். 2 -

காவிரி டெல்டா விவசாயிகளின் வாழ் வாதாரமான மேட்டூர் அணை, வழக்கமான ஜூன் 12 தேதியைத் தவறவிட்டு, மிகத் தாமதமாக செப்டம்பர் 1ம் தேதி சம்பா சாகுபடிக்காகத் திறக்கப்பட்டது.

மேட்டூர் அணையை திறக்க முதல்வர் விஜய் நேற்று மேட்டூர் அணைக்குச் சென்றார். ஆனால் குறுவை சாகுபடியை இழந்து தவிக்கும் விவசாயிகளின் கவலையைப் பொருட்படுத்தாமல், முதல்வர் விஜய்யின் சில நிமிட வருகைக்காகச் செய்யப்பட்டுள்ள பல கோடி ரூபாய் மதிப்பிலான ஆடம்பரப் பாதுகாப்பு ஏற்பாடுகள் பொதுமக்களிடையேயும் விவசாய அமைப்புகளிடையேயும் கடுமையான விவாதத்தைக் கிளப்பியுள்ளன.

பொதுவாக தென்மேற்குப் பருவமழை உரிய காலத்தில் கை கொடுக்கும் போது ஜூன் 12ல்

மேட்டூர் அணை திறக்கப்படும்.

தாமதமான திறப்பும்

விவசாயிகளின் வேதனையும்

ஆனால், நடப்பாண்டில் பருவமழை தாமதம் மற்றும் கர்நாடக அணைகளில் இருந்து போதிய நீர் கிடைக்காத காரணத்தால் குறுவை சாகுபடிக்கான பாசனம் முழுமையாகக் கைவிடப்பட்டது. முக்கியமாக தமிழக அரசு சரியாக வாதிட்டு தண்ணீரை கர்நாடகாவில் இருந்து பெறாததும் காவிரியில் தண்ணீர் வராமல் போனதற்கு காரணம்.

பல லட்சம் ஏக்கர் குறுவை பரப்பளவை இழந்து விவசாயிகள் பெரும் பொருளாதார இழப்பைச் சந்தித்துள்ளனர். தற்போது கர்நாடக நீர்ப் பிடிப்புப் பகுதிகளில் பெய்த மழையால் நீர் இருப்பு உயர்ந்து, செப்டம்பர் மாதத் தொடக்கத்தில் சம்பா சாகுபடிக்கான அணை திறக்கப்பட்டது. தாமதமாகத் திறக்கப்படும் நிரைக் கொண்டு



பல கோடி செலவில் வைக்கப்பட்ட இரும்பு வேலிகள்!

குறுகிய கால சம்பா சாகுபடியை எப்படி ஈடுகட்டப் போகிறோம் என்ற பதற்றத்தில் டெல்டா உழவர்கள் இருக்கின்றனர்.

முதல்முறை இப்படி

கடந்த வருடங்களில் எப்போது மேட்டூர் திறக்கப்பட்டது. 2021: ஜூன் 12 (வழக்கமான நாளில் திறக்கப்பட்டது). 2022: மே 24 (வரலாற்றிலேயே முதல்முறையாக முன்கூட்டியே திறக்கப்பட்டது).

2023: ஜூன் 12 (வழக்கமான நாளில் திறக்கப்பட்டது). 2024: ஜூன் 12 அன்று திறக்கப்படவில்லை (நீர் இருப்பு பற்றாக்குறையால் ஜூலை 28 அன்று தாமதமாகத் திறக்கப்பட்டது). 2025: ஜூன் 12 (வழக்கமான நாளில் திறக்கப்பட்டது).

இப்போது 2026ல் ஜூன் 12 அன்று குறுவைக்காகத் திறக்கப்படவில்லை (போதிய நீர்வரத்து இல்லாததால் குறுவை பாசனம் கைவிடப்பட்டு, செப்டம்பர் 1 அன்று சம்பா சாகுபடிக்காகத் திறக்கப்பட்டது).

சில நிமிட நிகழ்வுக்கு

இத்தகைய இக்கட்பான கூழலில், முதல்வர் மேட்டூர் அணையின் மதகுக்கான இயக்கி மலர் தூவும் சில நிமிட சங்குக்காக அரசு நிர்வாகம் மேற்கொண்டுள்ள ஏற்பாடுகள் அதிர்ச்சியை

ஏற்படுத்தியுள்ளன.

பிரதமரின் வருகைக்கான நெறிமுறை களுக்கு நிகராக 5 அடுக்கு பாதுகாப்பு வளையம் அமைக்கப்பட்டது. முதலமைச்சரின் வருகைக்காக ஸ்பெஷல் தளம், அணை வளாகம் மற்றும் அவர் செல்லும் வழித்தடங்களில் லட்சக்கணக்கான மக்கள் திரள்வதைத் தடுக்க பிரம்மாண்ட இரும்புத் தடுப்புகள் அமைக்கப்பட்டிருந்தன.

இதெல்லாம் தேவையா?

இந்த இரும்புத் தடுப்பு வேலைகளுக்கு மட்டுமே அரசு கஜானாவிலிருந்து சுமார் ரூ.4.5 கோடி வரை செலவிடப்படுவதாக வெளியாகி உள்ள தகவல்கள் விவசாயிகளை அதிருப்தியில் ஆழ்த்தியுள்ளன.

தண்ணீர் திறக்கும் நிகழ்வுக்கு செலவிடப்படும் பல கோடி ரூபாய் நிதியை, போர்க்கால அடிப்படையில் டெல்டா மாவட்டங்களின் கடை மடை வாய்க்கால்களைத் தூர்வாருவதற்கும்,

பாசனக் கட்டமைப்புகளைச் சீரமைப்பதற்கும் பயன்படுத்தியிருக்கலாம் என்ற குரல்கள் வலுத்து வருகின்றன.

குறுவை பயிர்களை இழந்து தவிக்கும் உழவர்களுக்கு உரிய நிவாரணம் வழங்குவதிலும், உரங்கள் மற்றும் விதைகள் தலையின்றி கிடைப்பதை உறுதி செய்வதிலும்தான் அரசு கூடுதல் கவனம் செலுத்தியிருக்க வேண்டும்.

மக்கள் விரிப்பணத்தில் குறுகிய நேரப் பொது நிகழ்வுக்காகச் செய்யப்படும் இந்த ஆடம்பரப் பாதுகாப்புச் செலவுகள் தவிர்க்கப்படாமல் வேண்டிய ஒன்று என்பதே டெல்டா விவசாயிகளின் ஒருமித்த கருத்தாக உள்ளது.

இதற்கிடையே தொப்புர் பகுதியில் விஜய்யின் பாதுகாப்பிற்காக பணியில் ஈடுபட்டிருந்த இரண்டு எஸ்.எஸ்.ஐ.க்கள் திடீரென்று மயக்கம் போட்டு விழுந்தனர். அவர்கள் உடனடியாக மருத்துவமனையில் அனுமதிக்கப்பட்டு சிகிச்சை பெற்று வருகின்றனர்.